

## मेट्रो के सुरक्षाकर्मियों को बूस्टर डोज लगाने के लिए स्पेशल कैम्प

■ **विस, नई दिल्ली** : दिल्ली-एनसीआर में मेट्रो नेटवर्क की सुरक्षा में तैनात सुरक्षाकर्मियों को कोरोना के खतरे से बचाने के लिए सीआईएसएफ ने विशेष कैम्प लगाकर उन्हें बूस्टर डोज लगाने की व्यवस्था की है। यह कैम्प शास्त्री पार्क डिपो में लगाया गया है।

सीआईएसएफ के अधिकारियों ने बताया कि दिल्ली, यूपी और हरियाणा में फैले मेट्रो नेटवर्क की सुरक्षा में सीआईएसएफ के 12 हजार से अधिक जवान तैनात हैं। ये सभी सुरक्षाकर्मी फ्रंटलाइन वॉरियर्स के रूप में दिल्ली मेट्रो के यात्रियों और मेट्रो संपत्ति की सुरक्षा को सुनिश्चित करते हैं। ऐसे में कोरोना की इस तीसरी लहर के दौरान उन्हें संक्रमण की चपेट में आने से बचाने के लिए सीआईएसएफ की डीएमआरसी यूनिट ने शास्त्री पार्क परिसर में एक विशेष अभियान के तहत बूस्टर डोज लगाने की व्यवस्था की है। इसके लिए यहां वैक्सीनेशन कैम्प लगाया गया है।